

# HREJJEF LHUDIN

## IX-XMARA TAL-GURDAN

L-ewwel art li halaq Alla kienet l-Art Imqaddsa, dik li wara n-nies laqqmuha Kanghân, u wara wkoll il-Palestina. Fiha kien hemm wetgħa kbira, u fil-wetgħa tliet widjien, dejjem għaddej minnhom l-ilma.

Darba waħda għamlet xita kbira u t-tliet widjien fâru, u l-ilma tagħhom iltaqa' u tħallat ma xulxîn. Għal hekk bdew jiġġieldu għax kull wiehed qal li dik l-art kienet tiegħu. Ix-xita ħdiet imma l-ilma tal-widjien baqa' mistâghdar, għax ebda wied mill-widjien ma ried jitlaq, u hekk saret il-għadira tal-Hule.

L-ilma qieghed beda jrabbi n-nemûs; in-nemûs beda jigdem in-nies u jmarradhom bid-deni. In-nies telqu minn hemm ħtija tal-mard, u telqu l-bhejjem ukoll. U dik il-wetgħa li qabel kienet għammiela u mfawwra bil-ġîd, issa sâret baħħ u xorija.

It-tliet widjien baqgħu jitlewwmu u hadd minnhom ma ried jitlaq. Alla, minn ġewwa s-sema semagħhom jiġġieldu, u meta ra li ma setgħux jiftiehm, niżel hu jagħmel haqq bejniethom, u qagħad bil-qegħda fuq għolja li għal hekk sal-lum jgħidulha Tell il-Qâdi, bil-Għarbi; u bil-Lhudi jgħidulha Dân (li bil-lingwa l-waħda u l-ohra tisser *Imħallef*). U Alla qal lill-ilma tat-tliet widjien: "Issa, għiduli għaliex qegħdin titlewmu!" Il-widjien bdew jgħajtu t-tlieta f'daqqa u Alla ma satax jifhem hâga ħlif li kull wiehed ried dik il-wetgħa għalih waħdu, u hadd minnhom ma ried jitlaq minnha.

Alla telagħlu u għajjat: "Itlqûli minn hawn it-tlieta!" U mal-kelma t'Alla theżżet l-art, u nfetaħ harq kbir u l-ilma tat-tliet widjien telaq jiġri fih u baqa' jiġri u jdur sa kemm wasal is-Sibt u waqaf fil-Baħar ta' Tabarija. U l-għada raġa' beda jiġri u baqa' jiġri sa ma wasal u ntilef fil-Baħar il-Mejjet. Għal hekk jgħidulu Jor-Dan, jiġifieri x-xmara tal-Imħallef, u għal hekk l-ilma tiegħu jintilef fil-Baħar Mejjet, qsâs minn Alla, talli l-widjien ma ftehmux.

## L-IMSIEBAH IL-LEJL

Il-Palestina, in-naha tax-Xmiel, hemm belt jisimha Safad, li fiha fi żmien it-Torok kienu jgħammru għadd kbir ta' Lhûd. Billi dawn il-Lhûd kienu kollha haddiema, lil uliedhom kienu jeħduhom jaħdmu bi nhar, u jibgħathom l-iskôla, jitgħallmu fil-għaxija, meta jidlam, wara li jiġu mix-xogħol.

Darba waħda laħaq Bâxa, jiġifieri *Sindku* ta' Safad wiehed Tork qalbu ħażina, li kien jobghod wisq lil-Lhûd; għal hekk, biex hadd minnhom ma jitgħallew skôla, amar lil Lhûd ma jixegħlux wara li jidlam. U għal dan it-tfal ma setgħux imorru aktar jitgħallmu l-iskola.

Imma mbağhad hasbuha. It-tfal kollha wara li dalam, niżlu ġewwa l-wied u dahlu fis-saqien tal-egħlieqi, jiġbru l-imsiebah il-lejl, li qrib Safad jagħmel minnhom bil-kotra. Ħadu magħhom qara' bağli niexef u mlewħ bl-imsiebah il-lejl. Marru l-iskola u telqu hemm l-imsiebah il-lejl; li qabdu mal-ħitan u mas-saqaf u ma kull imkien. Għamlu ħafna

dawl u bih it-tfal setghu jaqraw il-kotba taghhom u jitghallmu t-Torà.

Tal-ghassa mar gharraf lil Bâxa li l-Lhûd fl-iskola kellhom id-dawl. Il-Bâxa ghajjat lil qawwâsa, rikeb iż-ziemel u mar maghhom biex jaqbad il-Lhûd talli ma semghux minnu. Dahal l-iskola u ra dawk l-imsiebaħ il-lejl, bl-eluf, u minnhom hiereg dawl abjad-hadrâni.

Meta ra x'kienet il-hâga, il-Bâxa saqsa lil wiehed mit-tfal kif kien gie f'rashom jaghmlu dan. "Mit-Torà!" wiegeb it-tifel. "Ahna hawn nitghallmu t-Torà; u t-Torà hija dawl li b'xejn ma jintefa. Min jitghallimha, taghtih id-dawl fuq kollox, u f'kollox ikun jaf x'ghandu jaghmel!"

"La darba hu hekk," wiegeb il-Bâxa, "mil-lum 'il quddiem ixeghlu dawl kemm tridu. Lit-Torà taghkom ma naghlibhiex."

## IL-KELMA TAL-BAHAR

Gaffa tinsab fil-Palestina u hija wahda mill-eqdem bliet tad-dinja. Jinghad mill-antik, li l-ġid kollu li jeghreq fil-baħar, il-mewġ itellghu fix-xatt ta' Gaffa, bhala ghotja lin-nies it-tajba; imma nies il-hżiena ma jkollhomx sehem fih.

Darba wahda wiehed Lhudi xih u twajjed kellu htieġa ta' kemxa flus, ta' malajr. Ghal hekk mar ghand

mara ghanja li kienet toqghod Gaffa, hada l-baħar, u talabha tisilfu l-flus.

"X'ghandek jaghmel tajjed ghalik?" saqsietu l-mara. Hu ħares ma dwaru u ma rax ghajr il-baħar. Ghal hekk wegħibha: "Ahna qegħdin f'xatt il-baħar. Jaghmel tajjed għalija l-baħar!" U fuq dil-kelma l-mara taghtu l-flus li kien talabha. U ftehm u li kellu jarġa' jroddilha l-flus hemm, hada l-baħar.

Meta wasal iż-żmien biex iroddilha flusha, kien marid b'ħajta deni, u ma satax imur Gaffa. Wara xi jumejn ghaddielu u mar hada l-baħar jistennieha, imma hi ma gietx. Saqsa għalieuha, sab fejn kienet toqghod, ħabbtilha l-bieb u fethitlu. "Ġejt in-roddlok flusek," qalilha; "agħdirni għax twaħhart ftit. Ma kontx niflah, għax kieku ġejt fil-waqt."

"Jien flusi ħadthom," wegħbitu l-mara. "Ma tiftakarx li kien għamel tajjed għalik il-baħar? Il-flus li sliftek raddhomli l-baħar."

"Imma kif raddhomlok il-baħar?" saqsieha.

"Fil-jum u l-hin li ftehmna ħriġt barra u qgħad ix-xatt nistenniek, u meta rajt li int ma ġejtx, kont sa' narġa' lejn dari. F'daqqa tigi mewġa u tixhetli fejn riplejja kaxxa magħluqa. Irfajtha u ftaħtha, u nsib ġewwa fiha għadd ta' biċċiet tad-deheb u l-fidda. Jiena minnhom ħadt kemm tajtek u l-imghax. Stenna ftit halli nidhol inġiblek il-bqija!"

---

## QAWL TAL-PALESTINA

*Arâk mitl ma tarâni.* Jien narak, kif inti tara lili. Jekk int iżzommni b'ghadu, hekk ukoll inżommok jien; jekk iżzommni ta' ħabib, ta' ħabib inżommok. Dal-qawl sabih imma m'hux dejjem minnu, għax hawn ħafna nies li juru ħaġa b'oħra.